

IL-KUNSILL MALTI GHALL-ARTI

IL-KOMPETIZZJONIJIET NAZZJONALI TAL-PRESEPJI - MILIED 2015

IR-REGOLAMENTI ĠENERALI GHALL-KOMPETIZZJONIJIET TAL-PRESEPJI

1. Il-Kunsill Malti għall-Arti qed iniedi dawn il-Kompetizzjonijiet tal-Presepji għall-Milied 2015:

- | | |
|--------------------------------------|-------------------------------------|
| 1. Il-Kompetizzjoni Numru 1 - | il-Presepju Mekkaniku Kbir |
| 2. Il-Kompetizzjoni Numru 2 - | il-Presepju Kbir Statiku |
| 3. Il-Kompetizzjoni Numru 3 - | il-Presepju Mezzan (ta' qies medju) |
| 4. Il-Kompetizzjoni Numru 4 - | il-Presepju Żgħir |
| 5. Il-Kompetizzjoni Numru 5 - | il-Presepju Originali |

1. F'dawn il-Kompetizzjonijiet ma għandu qatt jintuza s-sagħtar u / jew il-pjanti u / jew xi xorta ta' materjal ieħor ipprojbit mill-liġi. Kull min ma jimxix ma' dan ir-regolament ikun skwalifikat mill-ewwel mill-Kompetizzjoni relattiva.

2. Kull min jiehu sehem f'xi waħda minn dawn il-Kompetizzjoniet għandu jindika fuq il-Formola tal-Applikazzjoni l-post fejn ikun qed jintrama l-Presepju.

3. Kull Presepju jrid ikun miftuh għall-pubbliku **mill-Hadd 20 ta' Diċembru 2015 sal-Hadd, it-3 ta' Jannar 2016**. Il-hinijiet tal-wiri għandhom ikunu mill-5.00 sat-8.00 ta' filgħaxija mit-Tnejn sal-Ġimgħa. Fis-Sibtijiet, fil-Hdud u fil-Festi il-hinijiet ikunu bejn 1-10.00 ta' filgħodu u nofs in-nhar. Kull applikant jista' jzomm il-post tal-wiri miftuh f'hinijiet itwal u / jew granet aktar milli mitlub.

4. F'kull belt jew raħal li fiha jkun hemm xi presepju li qed jkun daħal f'xi waħda minn dawn il-kompetizzjonijiet, għandu jitwaħħal strixxa drapp (*banner*), kartellun jew mezz ieħor bil-kelmejn **PRESEPJU / CRIB** biex juri fejn ikun armat għal wiri. Jitnaqqsu xi punti kull fejn dawn is-sinjali ma jkunux prominenti kif suppost. Kull permess neċessarju mill-awtoritajiet kompetenti għat-twaħħil / tqegħid ta' dawn is-sinjali huwa responsabbil ta' tal-applikant.

5. Id-dhul għall-wiri tal-presepju għandu jkun bla hlas, iżda hu permess li jitpoġġa xi reċipjent viċin il-Presepju għad-donazzjonijiet.

6. Il-presepji rreġistrati għal din il-kompetizzjonijiet li jkunu b'xi mod jew ieħor qed jieħdu sehem ukoll f'xi esebizzjoni jew parti minn kollezzjoni ta' presepji f'xi lokal għandhom jitpoġġew f'post prominenti fejn ikunu esebiti. Dawn għandhom ikunu mmarkati b'tabella bil-kliem: **KOMPETIZZJONI NAZZJONALI TAL-PRESEPJI** u bl-indikazzjoni ċara ta' **isem il-partecipant** u **l-kategorija** tal-kompetizzjoni li fiha jkun qed jiehu sehem l-applikant.

7. Il-Ġurija għandha d-dritt li ma tagħtix il-premjijiet jekk skont il-gudizzju tagħha ma jkunx intlaħaq il-livell meħtieġ. F'kull każ id-deċizzjonijiet tagħha jkunu finali u inappellabbli.

8. Il-membri kollha tal-Ġurija għandhom id-dritt li jżuru l-presepji kemm-il darba jixtiequ fil-granet u l-hinijiet imsemmija għall-wiri. Jistgħu ukoll jieħdu ritratti u / jew filmati tal-presepju jew partijiet minnu, kemm huma stess jew bis-saħħa ta' fotografu mqabbd apposta.

9. Kull applikant għandu jissottometti l-qisien eżatti tal-presepju li jdaħħal għall-kompetizzjoni kif stipulat fl-istess formola tal-applikazzjoni.

10. Mal-applikazzjoni, l-applikant ikun qed jagħti kunsens li l-isem tiegħu, l-indirizz tal-post fejn qed issir il-wirja u t-*telefon number* jistgħu jiġu ppubblikati għall-interess tal-pubbliku in generali.

11. Jekk applikant jirreġistra l-presepju f'kompetizzjoni iżda l-Ġurija ssib li joqgħod ma' kompetizzjoni differenti tista' tikkonsidra l-iskwalifika tiegħu.

12. L-applikazzjonijiet fuq il-formola preskritta, kompluti b'mod ċar bid-dettalji kollha mitluba, għandhom jitwasslu bl-idejn flimkien mal-ħlas ta' €5.00 sa mhux aktar tard mill-**11.00AM tat-Tnejn 14 ta' Diċembru 2015** fl-Uffiċċju tal-Kunsill Malti għall-Arti, 16 "Casa Scaglia", Triq MA Vassalli, il-belt Valletta. L-ebda applikazzjoni ma tkun aċċettata jekk tasal wara dan il-ħin tal-ġurnata msemmija.

13. Jekk thoss il-bżonn, il-ġurija tista' tagħti rikonoxximent lill-presepista / artigġjan li għal numru ta' snin ikun ta' kontribut, bl-impenn u ħidma kontinwa tiegħu favur il-presepju. Dan il-ġieħ huwa ntenzjonat għall-presepista' / artigġjan innifsu u l-konsistenza sħiħa tiegħu b'risq din l-arti artigġjanali tul is-snin. Tifkira sabiha tingħata bhala premju / rikonoxximent għal dan il-ġhan.

IR-REGOLAMENTI PARTIKULARI GĦAL KULL KOMPETIZZJONI

IL-KOMPETIZZJONI NUMRU 1 – IL-PRESEPU MEKKANIKU KBIR

1. Il-Ġurija fil-verdett tagħha żzomm f'moħħha dawn il-punti:
 - a. Il-qies tal-presepju għandu jkun mhux anqas minn 3 metri kwadri (*area* 3m²);
 - b. In-numru tal-pasturi jiċċaqilqu b'movimenti naturali għandu jkun mhux anqas minn 12 il-wiehed. Il-pasturi, in-nghaġ u l-annimali l-oħra mwahħla fuq ċinga miexja jitqiesu bhala pastur wiehed. L-anġli u l-għasafar jitqiesu wkoll bhala oġġett wiehed;
 - c. L-ilma ġieri, l-imtiehen, is-swieni u l-varjazzjonijiet fuq id-dwal ma jitqisux bhala movimenti, iżda bhala parti mix-xenarju ġenerali tal-presepju;
 - d. Jista' jintuza kull tip ta' materjal għall-presepji f'din il-kompetizzjoni, barra dak projbit mill-liġi kif imsemmi fir-regolamenti ġenerali.
2. Kull membru tal-Ġurija individwalment jagħti l-punti fuq dawn il-kriterji:
 - a. l-originalità;
 - b. il-pożizzjoni tal-grotta u l-ambjent ta' madwarha;
 - c. l-artistrija fil-bini u l-irfinar tax-xogħol;
 - d. it-tqassim, il-proporzjon u l-konsistenza fl-istil tal-pasturi – tingħata konsiderazzjoni xierqa lill-pasturi maħdumin lokalment;
 - e. l-atmosfera maħluqa permezz tad-dwal, tal-mużika u / jew tar-rakkonti li jinstemgħu waqt il-wirja;
 - f. id-dehra ġenerali.
3. Il-premjijiet għal din il-kompetizzjoni huma: l-ewwel premju: **€250**, it-tieni premju: **€200**, it-tielet premju: **€150**

IL-KOMPETIZZJONI NUMRU 2 – IL-PRESEPJU KBIR U STATIKU

1. Il-Ġurija fil-verdett tagħha żżomm f' moħħha dawn il-punti:
 - a. Il-qies tal-Presepju għandu jkun mhux anqas minn 3 metri kwadri (*area* 3m²);
 - b. il-presepji f'din il-kompetizzjoni m'għandux ikollhom movimenti għajr forsi il-mithna ddr u / jew l-ilma ġieri;
 - c. Jista' jintuza kull tip ta' materjal għall-presepji f'din il-kompetizzjoni, barra dak projbit mill-ligi kif imsemmi fir-regolamenti ġenerali.
2. Kull membru tal-Ġurija individwalment jagħti l-punti fuq dawn il-kriterji:
 - a. l-originalità
 - b. il-pożizzjoni tal-grotta u l-ambjent ta' madwarha;
 - ċ. l-artistrija fil-bini u l-irfinar tax-xogħol;
 - d. it-tqassim, il-proporzjon u l-konsistenza fl-istil tal-pasturi – tingħata konsiderazzjoni xierqa lill-pasturi maħdumin lokalment;
 - e. l-atmosfera maħluqa permezz tad-dwal, tal-mużika u / jew tar-rakkonti li jinstemgħu waqt il-wirja;
 - f. id-dehra ġenerali.
3. Il-premjijiet għal din il-kompetizzjoni huma: l-ewwel premju: **€230**; it-tieni premju: **€180**; it-tielet premju: **€140**.

IL-KOMPETIZZJONI NUMRU 3 – IL-PRESEPJU TA' QIES MEDJU (MEZZAN)

1. Il-Ġurija fil-verdett tagħha żżomm f' moħħha dawn il-punti:
 - a. Il-qies tal-presepju għandu jkun bejn 90cm u 150cm **faċċata** u bejn 60cm u 100cm **fond**.
 - b. Jista' jintuza kull tip ta' materjal għall-presepji f'din il-kompetizzjoni, barra dak projbit mill-ligi kif imsemmi fir-regolamenti ġenerali.
2. Kull membru tal-Ġurija individwalment jagħti l-punti fuq dawn il-kriterji:
 - a. l-originalità;
 - b. il-pożizzjoni tal-grotta u l-ambjent ta' madwarha;
 - ċ. l-artistrija fil-bini u l-irfinar tax-xogħol;
 - d. it-tqassim, il-proporzjon u l-konsistenza fl-istil tal-pasturi – tingħata konsiderazzjoni xierqa lill-pasturi maħdumin lokalment;
 - e. l-atmosfera maħluqa permezz tad-dwal, tal-mużika u / jew tar-rakkonti li jinstemgħu waqt il-wirja;
 - f. id-dehra ġenerali.
3. Il-presepji f'din il-kompetizzjoni jistgħu jitpoġġew wara xi apertura tal-ħġieġ b'mod li jkunu jidhru faċilment mit-triq.
4. Il-premjijiet għal din il-kompetizzjoni huma: l-ewwel premju: **€180**; it-tieni premju: **€120**; it-tielet premju: **€90**.

IL-KOMPETIZZJONI NUMRU 4 – IL-PRESEPJU ŻĠHIR

1. Il-Ġurija fil-verdett tagħha żżomm f' moħħha dawn il-punti:
 - a. Il-qies tal-presepju għandu jkun mhux iżjed minn 90cm faċċata u mhux iżjed minn 60cm fond.
 - b. Jista' jintuza kull tip ta' materjal għall-presepji f'din il-kompetizzjoni, barra dak projbit mill-ligi kif imsemmi fir-regolamenti ġenerali.
2. Kull membru tal-Ġurija individwalment jagħti l-punti fuq dawn il-kriterji:
 - a. l-originalità;
 - b. il-pożizzjoni tal-grotta u l-ambjent ta' madwarha;
 - ċ. l-artistrija fil-bini u l-irfinar tax-xogħol;
 - d. it-tqassim, il-proporzjon u l-konsistenza fl-istil tal-pasturi – tingħata konsiderazzjoni xierqa lill-pasturi maħdumin lokament;
 - e. l-atmosfera maħluqa permezz tad-dwal, tal-mużika u / jew tar-rakkonti li jinstemgħu waqt il-wirja;
 - f. id-dehra ġenerali.
3. Il-presepji f'din il-kompetizzjoni jistgħu jitpoġġew wara xi apertura tal-ħġieġ b'mod li jkunu jidhru faċilment mit-triq.
5. Il-premjijiet għal din il-kompetizzjoni huma: l-ewwel premju: **€150**; it-tieni premju: **€100**; it-tielet premju: **€70**.

IL-KOMPETIZZJONI NUMRU 5 – IL-PRESEPJU ORIĠINALI

1. Il-presepji f'din il-kompetizzjoni jrid ikun:
 - a.) Juri xena marbuta ma' żmien il-Milied imma mhux in-nativita'. Il-ġrajja tal-Milied hija meqjusa mit-thabbira tal-Anġlu sal-Magħmudija ta' Kristu. Eżempju tas-sugġett prinċipali tal-presepju jista jkun: il-viżitazzjoni, l-adorazzjoni tal-maġi, it-thabbira lir-rghajja, il-qtil tal-martri innoċenti, il-familja mqaddsa, il-predikazzjoni mad-dutturi, il-prezentazzjoni fit-tempju eċċ.
U / JEW
 - b.) b'estetika u / jew prezentazzjoni innovattiva u krejattiva (bhal per eż: użu ta' materjal riċiklat, projections – 3D mapping, granutel, antaċċjoli eċċ)
2. Jista' jintuza kull tip ta' materjal għall-presepji f'din il-kompetizzjoni, barra dak projbit mill-ligi kif imsemmi fir-regolamenti ġenerali.
3. Il-qies tal-presepju għandu jkun mhux iżjed minn 150cm faċċata u mhux iżjed minn 100cm fond.
4. Il-punteġġ mill-Membri tal-Ġurija jingħata fuq dawn il-kriterji:
 - a. kif trattat is-sugġett magħżul (Originalita', immaginazzjoni u krejattivita);
 - b. l-espressjoni artistika fil-prezentazzjoni tax-xogħol;
 - ċ. L-innovazzjoni, l-artistrija u l-irfinar tax-xogħol;
 - d. it-tqassim, il-proporzjon u l-konsistenza fl-istil tax-xogħol;
 - e. l-atmosfera maħluqa permezz tad-dwal, tal-mużika u / jew tar-rakkonti li jinstemgħu waqt il-wirja;
 - f. id-dehra ġenerali.
5. Il-premjijiet għal din il-kompetizzjoni huma: l-ewwel premju: **€170**; it-tieni premju: **€110**; it-tielet premju: **€80**.